

इंडियाफर्स्ट लाइफ राजस्थान में अग्रसक्रिय वृद्धि योजना पर आगे बढ़ रही है

जयपुर। देश की सबसे युवा जीवन बीमा कंपनियों में से एक इंडियाफर्स्ट लाइफने प्रदेश में अपनी मौजूदगी को और पुख्ता करने की योजनाओं की घोषणा की है, जो कंपनी की दीर्घकालीन वृद्धि रणनीति का एक हिस्सा है। कंपनी वि.व. 2014-15 के दौरान 20 प्रतिशत वृद्धि का लक्ष्य लिए हुए है। इंडियाफर्स्ट लाइफ के बिक्री निदेशक श्री कमलाकर साई ने कहा, “भारत की 8वीं सबसे बड़ी अर्थव्यवस्था, 11.5 अरब डॉलर से अधिक के शुद्ध प्रादेशिक घरेलू उत्पाद (एनएसडीपी) के साथ राजस्थान इंडियाफर्स्ट लाइफकी स्थापना के समय से ही हमारे लिए बहुत अहम बाजार रहा है। प्रदेश में रोजगार का परिदृश्य बेहतर हो रहा है, इसलिए हमें विश्वास है कि राजस्थान की बीमा कराने योग्य आबादी को हम अपनी सेवाएं दे पाएंगे।” अपनी स्थापना के बाद से कंपनी ने राजस्थान में 0.81 लाख जिंदगियों को सुरक्षा कवर दिया है और लगभग 181 करोड़ का कारोबार किया है। साई ने आगे कहा, “हमारी उत्पत्ति और राज्य में मजबूत मौजूदगी हमारे लिए अतिरिक्त लाभ है। आज हम बैंक ऑफ बड़ौदा और आंध्रा बैंक की 541 शाखाओं के जरिए राजस्थान में उपस्थित हैं।” इंडियाफर्स्ट लाइफ के लिए वि.व. 2013-14 एक और कामयाब वर्ष रहा, जिसमें कंपनी ने 28 प्रतिशत की वृद्धि दर्ज की। वि.व. 2013-14 के अंत तक कंपनी 27 लाख से ज्यादा लोगों को सुरक्षा कवर दे चुकी है।